

दैनिक जागरण

भोपाल, बुधवार
4 जनवरी, 2012

बिजनेस प्लस

वीईसीवी का सड़क सुरक्षा अभियान शुरू

311 रत की अग्रणी कामर्शियल वाहन निर्माता कंपनी वीई कामर्शियल व्हीकल्स लिमिटेड (वीईसीवी) ने अपना राष्ट्रीय स्तर का सड़क सुरक्षा सप्ताह आरंभ करने की घोषणा की है। साल 2012 के दौरान वीईसीवी देश के विभिन्न शहरों में 20,000 से अधिक ड्राइवर्स को प्रशिक्षित करेगी। वीईसीवी के सीईओ विनोद अग्रवाल के अनुसार, 23वें राष्ट्रीय सड़क सुरक्षा सप्ताह के अंतर्गत इंदौर की ट्रैफिक पुलिस, स्थानीय प्रशासन व गैर सरकारी संगठनों के सहयोग से 'द सेफ ड्राइवर्स' मेला का आयोजन किया जाएगा। इस कार्यक्रम में सड़क सुरक्षा हेतु कंपनी द्वारा की गई



पहल को दर्शाया जाएगा और चालकों के विकास व सड़क सुरक्षा की दिशा में वीईसीवी की प्रतिबद्धता जाहिर की जाएगी। राष्ट्रीय सड़क सुरक्षा सप्ताह का उद्घाटन इंदौर के कमिश्नर प्रभात पाराशर और सुश्री अनुराधा शंकर, आईजीपी द्वारा किया गया। इस अवसर पर वीईसीवी के कार्यकारी उपाध्यक्ष ए.के. बिड़ला ने कहा कि सुरक्षित वाहन चालक मेला के अलावा हमारे क्षेत्रीय चालक प्रशिक्षक सड़क सुरक्षा कार्यक्रम के तहत अन्य चालकों को भी शिक्षित करेंगे। वीईसीवी का सड़क सुरक्षा कार्यक्रम कंपनी के महाप्रबंधक ए. नंदकुमार के सक्षम मार्गदर्शन में आयोजित किया गया है।